



ಕೃಷಿವಿಶ್ವವಿದ್ಯಾನಿಲಯ, ಬೆಂಗಳೂರು  
ದೂರ ಶಿಕ್ಷಣ ಘಟಕ  
ವಿಸ್ತರಣಾ ನಿರ್ದೇಶನಾಲಯ, ಜಿಕೆವಿಕೆ

ದೂರ ಶಿಕ್ಷಣ ವಿವರಣಾ ಕೈಪಿಡಿ  
2022-23



- ಸಾವಯವ ಕೃಷಿ
- ಸಮಗ್ರಕೃಷಿ
- ಒಂದು ವರ್ಷದ ಕೃಷಿ ಡಿಪ್ಲೊಮಾ
- ಜೇನುಸಾಕಣೆ
- ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು

Website: [www.uasbangalore.edu.in](http://www.uasbangalore.edu.in)

ದೂರವಾಣಿ ಸಂಖ್ಯೆ: 080-23636353

ಪರಿವಿಡಿ

ಕ್ರ.ಸಂ	ವಿಷಯ	ಪುಟಸಂಖ್ಯೆ
1.	ಕೃಷಿ ವಿಶ್ವವಿದ್ಯಾನಿಲಯದ ಪರಿಚಯ	1
2.	ಉದ್ದೇಶಗಳು	1
3.	ದೂರ ಶಿಕ್ಷಣ ವಿಶಿಷ್ಟ ಲಕ್ಷಣಗಳು	2
4.	ದೂರ ಶಿಕ್ಷಣ ಕೋರ್ಸ್‌ಗಳ ವಿವರ	3
5.	ಅರ್ಹತೆ, ಅವಧಿ ಮತ್ತು ಶುಲ್ಕಗಳ ವಿವರ	4
6.	ಸಂಪರ್ಕ ತರಗತಿ	4
7.	ಡಿಪ್ಲೊಮಾಗೆ ಗರಿಷ್ಠ ಅವಧಿ	4
8.	ಭೋದನಾ ವಿಧಾನ	5
9.	ಸಮಾಲೋಚನಾ ಕಾರ್ಯಕ್ರಮ	6
10.	ಮೌಲ್ಯಮಾಪನ	6
11.	ತಾತ್ಕಾಲಿಕ ಶೈಕ್ಷಣಿಕ ಯೋಜನೆ	7
12.	ಪ್ರವೇಶಾತಿ ಮಾಹಿತಿ	7
13.	ಕೃಷಿ ವಿಜ್ಞಾನ ಕೇಂದ್ರಗಳು	8
14.	ಫಲಿತಾಂಶ ಘೋಷಣೆ	9
15.	ಅರ್ಜಿ ಪಡೆಯುವ ವಿಧಾನ	9
16.	ಅಭ್ಯರ್ಥಿಗಳಿಗೆ ಮುಖ್ಯ ಸೂಚನೆಗಳು	11

## 1. ಕೃಷಿ ವಿಶ್ವವಿದ್ಯಾನಿಲಯ, ಬೆಂಗಳೂರು-ಪರಿಚಯ

ಕೃಷಿ ವಿಶ್ವವಿದ್ಯಾನಿಲಯವನ್ನು 1964 ರಲ್ಲಿ ಕೃಷಿ ಸಂಬಂಧಿತ ವಿಜ್ಞಾನದ ಬೆಳವಣಿಗೆಗಾಗಿ ಸ್ಥಾಪಿಸಲಾಗಿದೆ. ಕೃಷಿ ವಿಶ್ವವಿದ್ಯಾನಿಲಯದ ಮುಖ್ಯ ಧ್ಯೇಯ ಕೃಷಿ ಮತ್ತು ಕೃಷಿ ಸಂಬಂಧಿತ ವಿಷಯಗಳಲ್ಲಿ ವಿಜ್ಞಾನ ಬೋಧನೆ, ಸಂಶೋಧನೆ ಹಾಗೂ ವಿಸ್ತರಣಾ ಸೇವೆಯಲ್ಲಿ ಅತ್ಯುನ್ನತ ಮಟ್ಟವನ್ನು ಮುಟ್ಟುವುದು. ಈ ವಿಶ್ವವಿದ್ಯಾನಿಲಯವು ಕೃಷಿ ಸಂಬಂಧಿತ ಹೊಸ ಹೊಸ ವಿಷಯಗಳು ಹಾಗೂ ಸಮಕಾಲೀನ ಅಭಿವೃದ್ಧಿಯ ಬಗ್ಗೆ ವೈಜ್ಞಾನಿಕ ಮತ್ತು ತಾಂತ್ರಿಕವಾಗಿ ಪ್ರಯತ್ನ ಮಾಡುತ್ತಿದೆ.

ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯವು 2001 ಮತ್ತು 2012 ರಲ್ಲಿ ಕೃಷಿ ಸಂಬಂಧ ಬೋಧನೆ, ಸಂಶೋಧನೆ ಮತ್ತು ವಿಸ್ತರಣಾ ಕಾರ್ಯಗಳಿಗಾಗಿ ಭಾರತೀಯ ಕೃಷಿ ಅನುಸಂಧಾನ ಪರಿಷತ್‌ನಿಂದ ರಾಷ್ಟ್ರಮಟ್ಟದಲ್ಲಿ ಅತ್ಯುತ್ತಮ ಕೃಷಿ ವಿಶ್ವವಿದ್ಯಾನಿಲಯವೆಂದು ಗುರುತಿಸಲ್ಪಟ್ಟು, ಸರ್ವಾರ್ ಪಟೇಲ್ ಔಟ್‌ಸ್ಟಾಂಡಿಂಗ್ ಐ.ಸಿ.ಎ.ಆರ್., ಇನ್ಸ್ಟಿಟ್ಯೂಶನ್ ಪ್ರಶಸ್ತಿಯನ್ನು ಪಡೆದುಕೊಂಡಿರುತ್ತದೆ. ಅಲ್ಲದೆ, 2002, 2003, 2005, 2013, 2015, 2016, 2017 ಮತ್ತು 2018ರ ಸಾಲಿನಲ್ಲಿ ಭಾರತೀಯ ಕೃಷಿ ಅನುಸಂಧಾನ ಪರಿಷತ್ ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಸಂಶೋಧನಾ ಶಿಷ್ಯವೇತನ ನೀಡುವ ಸಲುವಾಗಿ ನಡೆಸಿದ ಅಖಿಲ ಭಾರತ ಸ್ಪರ್ಧಾತ್ಮಕ ಪರೀಕ್ಷೆಯಲ್ಲಿ ಪ್ರಥಮ ಸ್ಥಾನವನ್ನು ಪಡೆದುಕೊಂಡಿರುತ್ತದೆ. ಹಾಗೆಯೇ 2021ರಲ್ಲಿ 6ನೇ ಸ್ಥಾನವನ್ನು ಪಡೆದುಕೊಂಡಿದೆ.

ಕೃಷಿ ತಂತ್ರಜ್ಞಾನದ ಹೊಸ ಅವಿಷ್ಕಾರಗಳನ್ನು ದೂರ ಶಿಕ್ಷಣದ ಮೂಲಕ ರಾಜ್ಯದ ಕೃಷಿಕರಿಗೆ ಮುಟ್ಟಿಸುವ ಸಲುವಾಗಿ ಸರ್ಟಿಫಿಕೇಟ್ ಮತ್ತು ಡಿಪ್ಲೊಮಾ ಕೋರ್ಸುಗಳನ್ನು ಕೃಷಿ ವಿಶ್ವವಿದ್ಯಾನಿಲಯವು ಪ್ರಾರಂಭಿಸಿದೆ. ಈ ದೂರಶಿಕ್ಷಣ ಕಾರ್ಯಕ್ರಮವನ್ನು ಪ್ರಾರಂಭಿಸಿರುವ ಉದ್ದೇಶಗಳು ಕೆಳಕಂಡಂತಿವೆ.

## 2. ಉದ್ದೇಶಗಳು

- 1 ಕೃಷಿ ತಾಂತ್ರಿಕತೆಗಳನ್ನು ರೈತರಿಗೆ (ಗ್ರಾಮೀಣ ಯುವ ಜನಾಂಗಕ್ಕೆ ಮತ್ತು ಇತರೆ ಆಸಕ್ತರಿಗೆ) ದೂರ ಶಿಕ್ಷಣದ ಮೂಲಕ ತಲುಪಿಸುವುದು.
- 2 ಗ್ರಾಮೀಣ ಪ್ರದೇಶಗಳಲ್ಲಿ ವಿಶೇಷವಾಗಿ ಶಾಲಾ/ಕಾಲೇಜು ವ್ಯಾಸಂಗ ವಂಚಿತರಾದವರಲ್ಲಿ ಕೃಷಿಯ ಬಗ್ಗೆ ಮಾನವ ಸಂಪನ್ಮೂಲ ಅಭಿವೃದ್ಧಿಪಡಿಸುವುದು.
- 3 ಶಿಕ್ಷಣವನ್ನು ಪೂರೈಸದೇ ಅರ್ಧದಲ್ಲಿ ಬಿಟ್ಟಿರುವ ಕಲಿಕಾರ್ಥಿಗಳಿಗೆ ಕೃಷಿ ಶಿಕ್ಷಣ ಮುಂದುವರೆಸಲು ಅವಕಾಶಗಳನ್ನು ಒದಗಿಸುವುದು.
- 4 ಕಾರ್ಯನಿರತ ಉದ್ಯೋಗಿಗಳಿಗೆ ಉನ್ನತ ಕೃಷಿ ಜ್ಞಾನವನ್ನು ವೃದ್ಧಿಸಿಕೊಳ್ಳಲು ಅವಕಾಶವನ್ನು ಒದಗಿಸುವುದು ಮತ್ತು
- 5 ಕೃಷಿಯಲ್ಲಿ ದೂರ ಶಿಕ್ಷಣಕ್ಕೆ ಉತ್ತೇಜನ ನೀಡುವುದು.

## 3. ವಿಶಿಷ್ಟ ಲಕ್ಷಣಗಳು

ಮುಕ್ತ ಮತ್ತು ದೂರ ಶಿಕ್ಷಣ ಕಲಿಕಾ ವ್ಯವಸ್ಥೆಯು ಅದ್ವಿತೀಯವು ಹಾಗೂ ಸವಾಲುಗಳಿದ್ದು ಆಗಿದೆ. ಏಕೆಂದರೆ ಮುಕ್ತ ಮತ್ತು ದೂರ ಕಲಿಕಾ ಕ್ರಮಕ್ಕೆ ಸೇರ್ಪಡೆಯಾಗಿರುವ ಕಲಿಕಾರ್ಥಿಗಳು ವಿವಿಧ ಬಗೆಯ ಸಾಮಾಜಿಕ, ಆರ್ಥಿಕ ಹಿನ್ನೆಲೆಯೊಂದಿಗೆ ಹಾಗೂ ವಿಭಿನ್ನ ಕಲಿಕಾ ಹಿನ್ನೆಲೆಯನ್ನು ಹೊಂದಿರುವವರಾಗಿರುತ್ತಾರೆ. ಪ್ರಸ್ತುತ ಸಾಂಪ್ರದಾಯಿಕ ವಿಶ್ವವಿದ್ಯಾನಿಲಯ ವ್ಯವಸ್ಥೆಗೆ ವಿದ್ಯಾರ್ಥಿಗಳ ನೈಜ ಬೇಡಿಕೆಗಳನ್ನು ಪೂರೈಸಲು ಸಾಧ್ಯವಾಗುತ್ತಿಲ್ಲ ಹಾಗೂ ಇಂತಹ ಅಭ್ಯರ್ಥಿಗಳು ಹಲವಾರು ಕಾರಣಗಳಿಂದ ಸಾಂಪ್ರದಾಯಿಕ ಶಿಕ್ಷಣ ವ್ಯವಸ್ಥೆಯಲ್ಲಿ ಶಿಕ್ಷಣ ಮುಂದುವರೆಸಲು ಸಾಧ್ಯವಾಗುತ್ತಿಲ್ಲ ಹೀಗಾಗಿ ಸಾಂಪ್ರದಾಯಿಕ ಶಿಕ್ಷಣದಿಂದ ವಂಚಿತರಾಗಿರುವ ಅಭ್ಯರ್ಥಿಗಳಿಗೆ ಶಿಕ್ಷಣವನ್ನು ಮುಂದುವರೆಸಲು ದೂರ ಶಿಕ್ಷಣ ವ್ಯವಸ್ಥೆಯಲ್ಲಿ ಅವಕಾಶ ಒದಗಿಸಲಾಗಿದೆ. ಕೃಷಿ ವಿಶ್ವವಿದ್ಯಾನಿಲಯದ ಪ್ರಮುಖ ಧ್ಯೇಯವೆಂದರೆ ಉನ್ನತ ಗುಣಮಟ್ಟದ ಮಾನವ ಸಂಪನ್ಮೂಲವನ್ನು ಸೃಜಿಸುವುದೇ ಆಗಿದೆ. ಹೀಗಾಗಿ ಈ ಕೆಳಕಂಡ ಅಂಶಗಳಿಗೆ ಒತ್ತು ನೀಡಿ ಶಿಕ್ಷಣ ನೀಡಲಾಗುತ್ತಿದೆ.

- ಅನುಕೂಲಕರ ರೀತಿಯಲ್ಲಿ ಸ್ವತಃ ವ್ಯಾಸಂಗ ಮಾಡುವುದು.
- ತಾವೇ ಅಧ್ಯಯನ ಕೇಂದ್ರ ಆಯ್ಕೆ ಮಾಡುವ ಅವಕಾಶ.
- ನವ್ಯ ಪಠ್ಯ ಮಾದರಿ.
- ಮುದ್ರಿತ ಮಾರ್ಗದರ್ಶಿ ಒದಗಿಸುವುದು.
- ಅಭ್ಯರ್ಥಿಗಳು ವಾಸಿಸುವ ಸ್ಥಳದಲ್ಲೇ ಕೃಷಿ ಶಿಕ್ಷಣವನ್ನು ಪಡೆಯಲು ಅವಕಾಶ ಒದಗಿಸುವುದು.

#### 4. ಕೋರ್ಸ್‌ಗಳ ವಿವರ.

1. ಸಾವಯವ ಕೃಷಿ (ಅಂಚೆ ಶಿಕ್ಷಣ)
2. ಸಮಗ್ರ ಕೃಷಿ
3. ಒಂದು ವರ್ಷದ ಕೃಷಿ ಡಿಪ್ಲೊಮಾ
4. ಜೇನುಸಾಕಣೆ
5. ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು

#### ಅ. ಸಾವಯವ ಕೃಷಿ

ಇತ್ತೀಚಿನ ದಿನಗಳಲ್ಲಿ ಸಾವಯವ ಕೃಷಿ ಹೆಚ್ಚು ಬೇಡಿಕೆ ಪಡೆದುಕೊಳ್ಳುತ್ತಿರುವ ಹಿನ್ನೆಲೆಯಲ್ಲಿ, ಸಾವಯವ ಕೃಷಿ ಪರಿಕಲ್ಪನೆ, ಅಗತ್ಯತೆ, ಮಹತ್ವ ಸಾವಯವ ಗೊಬ್ಬರಗಳ ಉತ್ಪಾದನೆ, ಹಸಿರಲೆ ಗೊಬ್ಬರಗಳ ಪಾತ್ರ, ಕಾಂಪೋಸ್ಟ್ ಮಹತ್ವ, ಸಾವಯವ ಬಳಕೆ, ಬಯೋಡೈಜಸ್ಟರ್ ಕುರಿತಾದ ವಿವರವಾದ ಮಾಹಿತಿ ಪೂರೈಸಲಾಗುವುದು. ಅಲ್ಲದೇ ಜೈವಿಕ ಗೊಬ್ಬರಗಳ ಮಹತ್ವ, ಹಾಗೂ ಪೂರಕವಾದ ಪೋಷಕಾಂಶಗಳ ನಿರ್ವಹಣೆ ಕುರಿತಾದ ಮಾಹಿತಿಯನ್ನು ಪೂರೈಸಲಾಗುವುದು, ಸಾವಯವ ಕೃಷಿಗೆ ಪೂರಕವಾದ ಕಾಂಪೋಸ್ಟ್ ತಯಾರಿಕಾ ವಿಧಾನಗಳು, ಎರೆ ಹುಳು ಕೃಷಿ, ಕೃಷಿ, ತೋಟಗಾರಿಕೆ ಬೆಳೆಗಳಲ್ಲಿ ಸಾವಯವ ಕೃಷಿಯ ಸಾಧ್ಯತೆಗಳು ಮತ್ತು ನಿರ್ವಹಣೆ, ಕಳೆ ನಿರ್ವಹಣೆ, ಹಾಗೂ ಸಾವಯವ ಕೃಷಿಯ ಆರ್ಥಿಕತೆ ಬಗ್ಗೆ ವಿಷಯ ಹೊಂದಿರುತ್ತದೆ.

#### ಆ. ಸಮಗ್ರ ಕೃಷಿ

ಸಮಗ್ರ ಕೃಷಿ ಒಂದು ಸುಸ್ಥಿರ ಕೃಷಿ ಪದ್ಧತಿ. ಇದು ರೈತರಿಗೆ ವಿವಿಧ ಕೃಷಿ ಪದ್ಧತಿಗಳನ್ನು ಅನುಸರಿಸುವಂತೆ ಅನುವು ಮಾಡಿಕೊಡುತ್ತದೆ ಮತ್ತು ಉತ್ಪಾದಕತೆ ಹೆಚ್ಚಿಸುವಲ್ಲಿ ಸಹಾಯ ಮಾಡುತ್ತದೆ. ಈ ವಿಷಯದ ಅಧ್ಯಯನದಲ್ಲಿ ಬೆಳೆ ಪದ್ಧತಿಗಳು, ವಿವಿಧ ಸಮಗ್ರ ಕೃಷಿ ಪದ್ಧತಿಗಳ ಮಾದರಿಗಳು ಲಾಭ/ನಷ್ಟ ಅನುಪಾತ, ಕೃಷಿ ಉದ್ಯಮಗಳು, ಉಪಯೋಗಗಳು ಮತ್ತು ನ್ಯೂನತೆಗಳ ಬಗ್ಗೆ ವಿಷಯಗಳನ್ನು ಒಳಗೊಂಡಿರುತ್ತದೆ. ಈ ಕಾರಣಕ್ಕಾಗಿಯೇ ಕೃಷಿ ವಿಶ್ವವಿದ್ಯಾನಿಲಯ ಹಾಗೂ ಕೃಷಿ ಇಲಾಖೆ ಸಮಗ್ರ ಕೃಷಿ ಪದ್ಧತಿಯನ್ನು ಹೆಚ್ಚು ಪ್ರಚಾರಗೊಳಿಸುತ್ತಿವೆ.

#### ಇ. ಒಂದು ವರ್ಷದ ಕೃಷಿ ಡಿಪ್ಲೊಮಾ

ಒಂದು ವರ್ಷದ ಡಿಪ್ಲೊಮಾ ಕೋರ್ಸ್‌ನಲ್ಲಿ ಕಲಿಸಲಾಗುವ ವಿಷಯಗಳು: ಕೃಷಿ ಪರಿಚಯ ಮತ್ತು ಬೇಸಾಯ ಶಾಸ್ತ್ರದ ತತ್ವಗಳು, ತಳಿಗಳು ಮತ್ತು ಬೀಜೋತ್ಪಾದನೆ ತಾಂತ್ರಿಕತೆಗಳು. ಆಹಾರ, ವಾಣಿಜ್ಯ ಮತ್ತು ತೋಟಗಾರಿಕೆ ಬೆಳೆಗಳ ಉತ್ಪಾದನಾ ತಾಂತ್ರಿಕತೆಗಳು, ಮಣ್ಣಿನ ಫಲವತ್ತತೆ ಮತ್ತು ಪೋಷಕಾಂಶಗಳ ನಿರ್ವಹಣೆ, ಮಣ್ಣು ಮತ್ತು ನೀರಿನ ಸಂರಕ್ಷಣೆ ಹಾಗೂ ನಿರ್ವಹಣೆ ತಾಂತ್ರಿಕತೆಗಳು, ಬೆಳೆಗಳಿಗೆ ತಗಲುವ ಕೀಟ ಮತ್ತು ರೋಗಗಳ ಸಮಗ್ರ ನಿರ್ವಹಣೆ, ಕೃಷಿ ಶಕ್ತಿ ಸಂಪನ್ಮೂಲಗಳು, ಕೃಷಿಯಲ್ಲಿ ಯಾಂತ್ರೀಕರಣ, ಕೊಯ್ಲೋತ್ತರ ಸುಧಾರಣಾ ತಾಂತ್ರಿಕತೆಗಳು ಮತ್ತು ಮೌಲ್ಯವರ್ಧನೆ, ಕೃಷಿ ಅರ್ಥಶಾಸ್ತ್ರ ಮತ್ತು ಮಾರುಕಟ್ಟೆ, ಕೃಷಿ ವಿಸ್ತರಣೆ ಮತ್ತು ಗ್ರಾಮೀಣಾಭಿವೃದ್ಧಿ. ಈ ಎಲ್ಲಾ ವಿಷಯಗಳನ್ನೊಳಗೊಂಡ ಮುದ್ರಿತ ಮಾರ್ಗದರ್ಶಿಯನ್ನು ತಯಾರಿಸಿ ಅಭ್ಯರ್ಥಿಗಳಿಗೆ ಒದಗಿಸಲಾಗುವುದು.

#### ಈ. ಜೇನುಸಾಕಣೆ

ಈ ಕೋರ್ಸ್‌ನಲ್ಲಿ ಕಲಿಯುವ ವಿಷಯಗಳು: ಜೇನುಸಾಕಣೆಯ ಪ್ರಾಮುಖ್ಯತೆ, ಜೇನುನೋಣಗಳ ಪ್ರಭೇದಗಳು, ಪ್ರಾರಂಭಿಕ ಜೇನುಸಾಕಣೆ, ಜೇನುಸಾಕಣೆಯ ಉಪಕರಣಗಳು, ಜೇನುನೋಣಗಳ ಆಹಾರ ಸಸ್ಯಗಳು ಹಾಗೂ ಜೇನು ಕುಟುಂಬಗಳ ನಿರ್ವಹಣೆ, ಸ್ವಾಭಾವಿಕ ಶತ್ರುಗಳು, ರೋಗಗಳು, ಜೇನುನೋಣಗಳ ವಿಷಕಾರತ್ವ, ವಿವಿಧ ಬೆಳೆಗಳಲ್ಲಿ ಪರಾಗಸ್ಪರ್ಶ ಕ್ರಿಯೆ, ಜೇನುನೋಣಗಳ ಉತ್ಪನ್ನಗಳು, ಸ್ಥಳಾಂತರ ಜೇನುಕೃಷಿ ಮತ್ತು ಜೇನುಕೃಷಿಯ ಲಾಭದ ಲೆಕ್ಕಾಚಾರ, ಮುಂತಾದ ವಿಷಯಗಳನ್ನು ಕಲಿಸಲಾಗುವುದು.

**ಉ. ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು**

ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು ವಿಷಯಗಳು ಸಾಕಷ್ಟು ಪ್ರಮಾಣದಲ್ಲಿ ಪ್ರಚಾರಗೊಳ್ಳುತ್ತಿದೆ ಹಾಗೂ ಹಳ್ಳಿಗಳಲ್ಲಿ ಬೇಡಿಕೆ ಹೆಚ್ಚಾಗುತ್ತಿದೆ. ಈ ನಿಟ್ಟಿನಲ್ಲಿ ಹೆಚ್ಚಿನ ಜನರಿಗೆ ಸರ್ಟಿಫಿಕೇಟ್ ಕೋರ್ಸ್ ಮುಖಾಂತರ ತಾಂತ್ರಿಕ ಮಾಹಿತಿ ದೊರೆತಾಗ ಅವರು ಸ್ವಯಂ ಉದ್ಯೋಗಸ್ಥರಾಗಲು ಸಹಾಯವಾಗುತ್ತದೆ. ಈ ಅವಕಾಶಗಳನ್ನು ರೈತರು ಸದುಪಯೋಗ ಪಡೆದುಕೊಳ್ಳಲು ಸರ್ಟಿಫಿಕೇಟ್ ಕೋರ್ಸ್ ಒಂದು ಸೂಕ್ತ ಮಾರ್ಗದರ್ಶನವಾಗಲಿದೆ. ಈ ಕೋರ್ಸ್‌ನಲ್ಲಿ ಬೀಜ, ತಳಿವರ್ಗಗಳು ಮತ್ತು ಅಭಿವೃದ್ಧಿ, ಬೀಜೋತ್ಪಾದನಾ ತತ್ವಗಳು, ರಾಗಿಯಲ್ಲಿ ಬೀಜೋತ್ಪಾದನಾ ಕ್ರಮಗಳು, ಸಂಕರಣ ಬೀಜೋತ್ಪಾದನೆ ಭತ್ತ ಮತ್ತು ಮೆಕ್ಕೆಜೋಳ, ತೊಗರಿ ಮತ್ತು ಅವರೆ ಬೀಜೋತ್ಪಾದನಾ ತಾಂತ್ರಿಕತೆ, ಸೂರ್ಯಕಾಂತಿ ಮತ್ತು ಕಡಲೆಕಾಯಿ ಬೀಜೋತ್ಪಾದನೆ, ಹತ್ತಿ ಮತ್ತು ವಿವಿಧ ಬೆಳೆಗಳ ಬೀಜೋತ್ಪಾದನೆ, ಬೀಜ ಸಂಸ್ಕರಣೆ, ಪ್ರಮಾಣೀಕರಣ, ಸಂಗ್ರಹಣೆ ಮತ್ತು ಬೀಜ ಪರೀಕ್ಷೆ, ಸಸ್ಯ ತಳಿ ರಕ್ಷಣೆ, ಹೊಸ ಬೀಜ ಕಾರ್ಯ ನೀತಿ ನಿಬಂಧನೆ 2000, ಬೀಜ ಆಧಾರ್ - ಮೊಬೈಲ್ ಆಪ್ - ಗುಣಮಟ್ಟದ ಬೀಜಕ್ಕಾಗಿ ಮತ್ತು ಬೀಜ ಕಾಯ್ದೆ 1966, ಬೀಜ ನಿಯಮಾವಳಿ 1968.

**5. ಬೋಧನೆಯ ಮಾಧ್ಯಮ: ಕನ್ನಡ**

**6. ಅರ್ಹತೆ, ಅವಧಿ, ಮತ್ತು ಶುಲ್ಕಗಳ ವಿವರ**

ವಿಶ್ವವಿದ್ಯಾನಿಲಯವು ವಿವಿಧ ಶಿಕ್ಷಣ ಕ್ರಮಗಳಿಗೆ ಶುಲ್ಕವನ್ನು ನಿಗದಿಪಡಿಸಿದೆ.

#	ಕೋರ್ಸ್	ಅರ್ಹತೆ	ಅವಧಿ	ಶುಲ್ಕ(ರೂಗಳಲ್ಲಿ)
1	ಸಾವಯುವ ಕೃಷಿ(ಅಂಚೆ ಶಿಕ್ಷಣ)	ಓದು ಬರಹ ಬಲ್ಲವರಾಗಿರಬೇಕು	12 ತಿಂಗಳು	200=00
2	ಸಮಗ್ರ ಕೃಷಿ	7 ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	1500=00
3	ಒಂದು ವರ್ಷದ ಕೃಷಿ ಡಿಪ್ಲೊಮಾ	10 ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	10000=00
4	ಜೇನು ಸಾಕಣೆ	7 ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	3000=00
5	ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು	10 ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	3000=00

ಕೃಷಿ ವಿಶ್ವವಿದ್ಯಾನಿಲಯವು ತನ್ನ ಶಿಕ್ಷಣ ಕ್ರಮಗಳಿಗೆ ಶ್ರೇಯಾಂಕ ಪದ್ಧತಿಯನ್ನು ಅನುಸರಿಸುತ್ತಿದೆ. ಪ್ರತಿ ಶ್ರೇಯಾಂಕವು 30 ಗಂಟೆಗಳ ಅಧ್ಯಯನ ಅವಧಿಯನ್ನು ಹೊಂದಿದ್ದು, ಇದರಲ್ಲಿ ಕಲಿಕಾ ಚಟುವಟಿಕೆಗಳು ಅಂದರೆ ಸ್ವಕಲಿಕಾ ಸಾಮಾಗ್ರಿಯನ್ನು ಅಧ್ಯಯನ ಮಾಡುವುದು, ಸಮಾಲೋಚನ ಕಾರ್ಯಕ್ರಮದಲ್ಲಿ ಭಾಗವಹಿಸುವುದು. ಸಂಪರ್ಕ ಕಾರ್ಯಕ್ರಮಗಳಿಗೆ ಹಾಜರಾಗುವುದು.

**7. ಸಂಪರ್ಕ ತರಗತಿ**

ಕೃಷಿ ವಿಜ್ಞಾನ ಕೇಂದ್ರ/ ಕೃಷಿ ಸಂಶೋಧನ ಕೇಂದ್ರ/ ಕೃಷಿ ಮಹಾವಿದ್ಯಾಲಯಗಳಲ್ಲಿ ಸಂಪರ್ಕ ತರಗತಿಗಳನ್ನು ಅಯೋಜಿಸಲಾಗುವುದು. ಪ್ರತಿ ತಂಡದ ಅಭ್ಯರ್ಥಿಗಳಿಗೂ ನುರಿತ ತಜ್ಞರೊಂದಿಗೆ ಮುಖಾಮುಖಿ ವಿಚಾರಗಳನ್ನು ಚರ್ಚೆಮಾಡಿ ಅವರ ಅನುಮಾನಗಳನ್ನು ಪರಿಹರಿಸಿಕೊಳ್ಳಲು ಮತ್ತು ಎಲ್ಲಾ ವಿಚಾರವನ್ನು ಅರ್ಥೈಸಿಕೊಳ್ಳಲು ಅವಕಾಶವಿರುತ್ತದೆ. ಹನ್ನೆರಡು ತಿಂಗಳ ಕೋರ್ಸ್‌ಗೆ 12 ದಿನಗಳು ಸಂಪರ್ಕ ತರಗತಿಗಳಿಗೆ ಹಾಜರಾಗಿರಬೇಕು. ಒಂದು ವರ್ಷದ ಕೃಷಿ ಡಿಪ್ಲೊಮಾಗೆ ಒಂದು ಸೆಮಿಸ್ಟರ್‌ನಲ್ಲಿ ಒಂದು ವಾರದಂತೆ ಎರಡು ವಾರ ಸಂಪರ್ಕ ತರಗತಿಗಳಿರುತ್ತವೆ. ಈ ತರಗತಿಗಳಿಗೆ ಅಭ್ಯರ್ಥಿಗಳು ತಮ್ಮ ಸ್ವಂತ ಖರ್ಚಿನಲ್ಲಿ ಬಂದು ಹೋಗಬೇಕು. ಈ ಅವಧಿಯಲ್ಲಿ ಯಾವುದೇ ಉಚಿತ ವಸತಿ/ ಇತರ ಸೌಲಭ್ಯಗಳಿರುವುದಿಲ್ಲ.

ಈ ಕೋರ್ಸ್‌ಗಳಿಗೆ ನೊಂದಾಯಿಸಿದ ಅಭ್ಯರ್ಥಿಗಳಿಗೆ ಹಾಜರಾತಿ ಕಡ್ಡಾಯವಾಗಿರುತ್ತದೆ. ಅಭ್ಯರ್ಥಿಗಳು ತಮಗೆ ಅನುಕೂಲವಾದ ಅಧ್ಯಯನ ಕೇಂದ್ರವನ್ನು ಆಯ್ಕೆಮಾಡಿ ಅರ್ಜಿಯಲ್ಲಿ ತಿಳಿಸಬೇಕು (ಸಂಪರ್ಕ ತರಗತಿಗಳು ಸಾವಯುವ ಕೃಷಿ ಕೋರ್ಸ್‌ಗೆ ಅನ್ವಯಿಸುವುದಿಲ್ಲ).

## 8. ಡಿಪ್ಲೊಮಾ ಪೂರ್ಣಗೊಳಿಸಲು ಗರಿಷ್ಠ ಅವಧಿ

ಸಾಧಾರಣವಾಗಿ ಕಲಿಕಾರ್ಥಿಯು ಪದವಿಯನ್ನು ವಿಶ್ವವಿದ್ಯಾನಿಲಯವು ನಿಗದಿ ಪಡಿಸಿದ ಸಮಯದಲ್ಲಿ ಪೂರ್ಣಗೊಳಿಸಬೇಕು. ಆದಾಗ್ಯೂ ಒಬ್ಬ ಅಭ್ಯರ್ಥಿ ಬೇರೆ ಬೇರೆ ಕಾರಣಗಳಿಂದಾಗಿ ಕನಿಷ್ಠ ಅವಧಿಯಲ್ಲಿ ಡಿಪ್ಲೊಮಾವನ್ನು ಪೂರ್ಣಗೊಳಿಸಲು ಸಾಧ್ಯವಾಗದಿದ್ದಲ್ಲಿ ಅಂತಹವರಿಗೆ ನಿಗದಿತ ಅವಧಿಗಿಂತ ಒಂದು ವರ್ಷ ಹೆಚ್ಚಿನ ಸಮಯಾವಕಾಶವನ್ನು ನೀಡಲಾಗುವುದು. ಇದರ ಸಾಮಾನ್ಯ ಸಮೀಕರಣವೆಂದರೆ  $N+1$  ವರ್ಷಗಳು ( $N=$ ಶಿಕ್ಷಣ ಕ್ರಮವನ್ನು ಪೂರ್ಣಗೊಳಿಸಲು ನೀಡಿರುವ ಕನಿಷ್ಠ / ಸಾಮಾನ್ಯ ಅವಧಿ) ಈ ಸೂತ್ರವನ್ನು ಕಾಲಕಾಲಕ್ಕೆ ನಿಯಮಗಳಂತೆ ಪರಿಷ್ಕರಣೆಗೊಳ್ಳುತ್ತದೆ. ಪ್ರಸ್ತುತ 2022-23ನೇ ಶೈಕ್ಷಣಿಕ ವರ್ಷದಿಂದ ಪ್ರಾರಂಭಿಸುವ ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು ಸರ್ಟಿಫಿಕೇಟ್ ಕೋರ್ಸ್‌ಗೆ  $N+2$  ವರ್ಷಗಳು ( $N=$ ಶಿಕ್ಷಣ ಕ್ರಮವನ್ನು ಪೂರ್ಣಗೊಳಿಸಲು ನೀಡಿರುವ ಕನಿಷ್ಠ / ಸಾಮಾನ್ಯ ಅವಧಿ) ಸಮೀಕರಣ ಅನ್ವಯಿಸುತ್ತದೆ.

## 9. ಬೋಧನಾ ವಿಧಾನ

ಸಾಂಪ್ರದಾಯಿಕ ವಿಶ್ವವಿದ್ಯಾನಿಲಯಗಳಲ್ಲಿ ಇರುವುದಕ್ಕಿಂತ ಭಿನ್ನವಾದ ಬೋಧನಾ ವಿಧಾನ ನಮ್ಮ ವಿಶ್ವವಿದ್ಯಾನಿಲಯದಲ್ಲಿದೆ. ಈ ಬೋಧನಾ ವ್ಯವಸ್ಥೆ ಅತ್ಯಂತ ಕಲಿಕಾರ್ಥಿ ಆಧಾರಿತವಾಗಿದ್ದು, ಅಭ್ಯರ್ಥಿಯು ಬೋಧನಾ ಕಲಿಕಾ ಪ್ರಕ್ರಿಯೆಯಲ್ಲಿ ಕ್ರಿಯಾತ್ಮಕವಾಗಿ ಪಾಲ್ಗೊಳ್ಳಲು ಅಗತ್ಯ ಪ್ರೇರಣೆಯನ್ನು ಒದಗಿಸುತ್ತದೆ. ಅಭ್ಯರ್ಥಿಗಳಿಗೆ ಬೋಧನೆಯನ್ನು ವಿವಿಧ ಕ್ರಮಗಳ ಮುಖಾಂತರ ನೀಡಲಾಗುತ್ತದೆ. ಅವುಗಳೆಂದರೆ ಮುದ್ರಿತ ಸಾಮಗ್ರಿ, ಸಮಾಲೋಚನೆ ಕಾರ್ಯದಲ್ಲಿ ಮುಖಾಮುಖಿ ಸಂವಹನ ನಡೆಸಲಾಗುತ್ತದೆ.

ಬೋಧನಾ ಮಾಧ್ಯಮವು ಈ ಕೆಳಕಂಡ ಕ್ರಮಗಳ ಸಮ್ಮಿಳಿತವಾಗಿದೆ.

- ಮುದ್ರಿತ ಸ್ವಯಂ ಕಲಿಕಾ ಸಾಮಗ್ರಿ
- ಕಲಿಕಾರ್ಥಿ ಸಹಾಯ ಕೇಂದ್ರಗಳಲ್ಲಿ (ಅಧ್ಯಯನ ಕೇಂದ್ರ) ಶೈಕ್ಷಣಿಕ ಸಮಾಲೋಚಕರೊಂದಿಗೆ ಮುಖಾಮುಖಿ ಕಾರ್ಯಕ್ರಮ

ಅಧ್ಯಯನ ಸಾಮಗ್ರಿಯನ್ನು ವಿವಿಧ ಬ್ಲಾಕ್‌ಗಳಾಗಿ ವಿಭಾಗಿಸಲಾಗಿದೆ. ಅಧ್ಯಯನ ಸಾಮಗ್ರಿಯನ್ನು ಕಲಿಕಾರ್ಥಿಯ ಹಿನ್ನೆಲೆ, ಅಧ್ಯಯನ ಮಟ್ಟ ಇವುಗಳನ್ನು ಆಧರಿಸಿ ರಚಿಸಲಾಗಿದೆ. ವಿವಿಧ ಶಿಕ್ಷಣ ಕ್ರಮದ ಅಗತ್ಯತೆಯನ್ನು ಪೂರೈಸಿಕೊಳ್ಳಲು ಅಧ್ಯಯನ ಸಾಮಗ್ರಿ ಪ್ರಾಥಮಿಕ ಮೂಲದ ಮಾಹಿತಿಯಾಗಿದೆ. ಅಧ್ಯಯನ ಸಾಮಗ್ರಿಯನ್ನು ಪ್ರವೇಶಾತಿ ಸಂದರ್ಭದಲ್ಲಿ ನೀಡಲಾಗುವುದು.

ವೈಯಕ್ತಿಕವಾಗಿ ಅಧ್ಯಯನ ಸಾಮಗ್ರಿಯನ್ನು ಪಡೆಯದಿದ್ದ ಅಭ್ಯರ್ಥಿಗಳಿಗೆ ಅಧ್ಯಯನ ಸಾಮಗ್ರಿಯನ್ನು ರವಾನಿಸಲಾಗುವುದು. ಅಧ್ಯಯನ ಸಾಮಗ್ರಿ ಅಭ್ಯರ್ಥಿಗೆ ತಲುಪದೆ/ಅಭ್ಯರ್ಥಿ ಸ್ವೀಕರಿಸದೆ ಹಿಂದಕ್ಕೆ ಬಂದರೆ ನಂತರ ಅಭ್ಯರ್ಥಿಗಳಿಗೆ ವಿತರಿಸಲಾಗುವುದು.

ವಿಶ್ವವಿದ್ಯಾನಿಲಯವು ಅಭ್ಯರ್ಥಿಗಳು ಸ್ವಯಂ ಕಲಿಕಾ ಸಾಮಗ್ರಿಯನ್ನು ಮೌಲ್ಯಮಾಪನ ಮಾಡುವ ವ್ಯವಸ್ಥೆಯನ್ನು ಪರಿಚಯಿಸಿದೆ. ಈ ಉದ್ದೇಶಕ್ಕಾಗಿ ಸ್ವಯಂ ಕಲಿಕಾ ಸಾಮಗ್ರಿಯೊಂದಿಗೆ ಹಿನ್ನೆಲೆ (ಫೀಡ್‌ಬ್ಯಾಕ್) ನಮೂನೆಯನ್ನು ಕಳುಹಿಸಿಕೊಡಲಾಗುವುದು. ಪ್ರತಿಯೊಬ್ಬ ಕಲಿಕಾರ್ಥಿಯು ಕಲಿಕಾ ಸಾಮಗ್ರಿಯ ಗುಣಮಟ್ಟ ಆಧರಿಸಿ ಸೂಚನೆಗಳನ್ನು ಅನುಸರಿಸಿ ಮೌಲ್ಯಮಾಪನ ಮಾಡಿ ಅಧ್ಯಯನ ಕೇಂದ್ರಗಳು/ ಕೇಂದ್ರ ಕಚೇರಿ, ಬೆಂಗಳೂರು ಇವರಿಗೆ ಮುಂದಿನ ಕ್ರಮಕ್ಕಾಗಿ ಸಲ್ಲಿಸಬೇಕು.

## 10. ಸಮಾಲೋಚನಾ ಕಾರ್ಯಕ್ರಮ

ದೂರ ಶಿಕ್ಷಣ ಕಾರ್ಯಕ್ರಮಗಳಿಗೆ ವಿಶ್ವವಿದ್ಯಾನಿಲಯವು ಸಮಾಲೋಚನಾ ಕಾರ್ಯಕ್ರಮಗಳನ್ನು ಏರ್ಪಡಿಸುತ್ತದೆ. ಇದು ಕಲಿಕಾರ್ಥಿ ಮತ್ತು ಸಮಾಲೋಚಕರು ಶೈಕ್ಷಣಿಕ ಚಟುವಟಿಕೆಗಳ ಬಗ್ಗೆ ಚರ್ಚೆ ನಡೆಸಲು ಅವಕಾಶ ಒದಗಿಸುತ್ತದೆ. ಇಂತಹ ಸಮಾಲೋಚನೆಯ ಉದ್ದೇಶವೆಂದರೆ ಅಭ್ಯರ್ಥಿಗಳಿಗೆ ಎದುರಾಗುವ ಕೆಲವು ಸಮಸ್ಯೆಗಳಿಗೆ ಪರಿಣಿತ ಸಮಾಲೋಚಕರಿಂದ ಸ್ಪಷ್ಟೀಕರಣ ದೊರಕಿಸಿಕೊಡುವುದೇ ಆಗಿದೆ.

ಸಮಾಲೋಚನಾ ಕಾರ್ಯಕ್ರಮವನ್ನು ಆಧಿಸೂಚಿಸಿದ ಕಲಿಕಾರ್ಥಿ ಅಧ್ಯಯನ ಕೇಂದ್ರಗಳಲ್ಲಿ ನಡೆಸಲಾಗುವುದು.ಸಂಯೋಜಕರು, ದೂರ ಶಿಕ್ಷಣ ಘಟಕ, ಬೆಂಗಳೂರು ಇವರು ಅಭ್ಯರ್ಥಿಗಳಿಗೆ ಸಮಾಲೋಚನಾ ಕಾರ್ಯಕ್ರಮದ ದಿನಾಂಕ, ಅವಧಿ ಮತ್ತು ಕೇಂದ್ರಗಳ ಬಗ್ಗೆ ಮಾಹಿತಿಯನ್ನು ಸುತ್ತೋಲೆಯ ಮೂಲಕ ತಿಳಿಸುವರು.

ಸಮಾಲೋಚನಾ ಅಭ್ಯರ್ಥಿಗಳಿಗೆ ವಿಷಯ ವಸ್ತುವನ್ನು ಅಭ್ಯಾಸ ಮಾಡುವಾಗ ಎದುರಾಗುವ ಕ್ಲಿಷ್ಟಕರ ಅಂಶಗಳ ಬಗ್ಗೆ ಹಾಗೂ ಅದನ್ನು ಪರಿಹರಿಸಿಕೊಳ್ಳುವ ಬಗ್ಗೆ ಸಮಾಲೋಚಕರು ಅಗತ್ಯ ಸಹಾಯ ಮಾಡುವರು.ಆದ್ದರಿಂದ, ಕಲಿಕಾರ್ಥಿಗಳು ಸಮಾಲೋಚನಾ ಕಾರ್ಯಕ್ರಮಕ್ಕೆ ಹೋಗುವುದಕ್ಕೆ ಮುಂಚಿತವಾಗಿ ಸ್ವಯಂ ಕಲಿಕಾ ಸಾಮಗ್ರಿಯನ್ನು ಅಭ್ಯಾಸ ಮಾಡಿ, ಚರ್ಚೆ ಮಾಡಬೇಕಾದ ಅಂಶಗಳನ್ನು ಗುರುತಿಸಿಕೊಂಡು ಹೋಗಬೇಕು.

## 11. ಮೌಲ್ಯಮಾಪನ

ಮೌಲ್ಯಮಾಪನವು ದೂರ ಶಿಕ್ಷಣದ ಅವಿಭಾಜ್ಯ ಅಂಗವಾಗಿದೆ, ಇದರ ಉದ್ದೇಶ ಅಧ್ಯಯನ ಸಾಮಗ್ರಿಗಳಿಂದ ಅಭ್ಯರ್ಥಿಗಳು ಎಷ್ಟರ ಮಟ್ಟಿಗೆ ತಿಳುವಳಿಕೆ ಮೂಡಿಸಿಕೊಂಡಿದ್ದಾರೆ ಎಂಬುದನ್ನು ಪರೀಕ್ಷಿಸುವುದೇ ಆಗಿದೆ.ಅಧ್ಯಯನವನ್ನು ಹೇಗೆ ನಡೆಸುತ್ತಾರೆ ಎಂಬುದನ್ನು ತಿಳಿದುಕೊಂಡು ಅಭ್ಯರ್ಥಿಯ ಸಾಧನಾ ಮಟ್ಟವನ್ನು ಅರ್ಥಮಾಡಿಕೊಳ್ಳಲು ಸಹಾಯಕವಾಗಿದೆ.ಈ ಕೋರ್ಸ್‌ಗಳಿಗೆ ನಿಗದಿಪಡಿಸಿರುವ ಮೌಲ್ಯಮಾಪನ ರೀತಿಯನ್ನು ಸಂಪರ್ಕ ತರಗತಿಗಳ ಹಾಜರಾತಿ ಮತ್ತು ಲಿಖಿತ ಪರೀಕ್ಷೆಯಲ್ಲಿ ಗಳಿಸಿದ ಅಂಕಗಳ ಆಧಾರದ ಮೇಲೆ ನಿರ್ಧರಿಸಲಾಗುವುದು.

ಅಂಕಗಳು (ಶೇ.)	ಶ್ರೇಣಿ
60 ಮತ್ತು ಮೇಲ್ಪಟ್ಟು	ಪ್ರಥಮ ದರ್ಜೆ
50-59.99	ದ್ವಿತೀಯ ದರ್ಜೆ
40-49.99	ಉತ್ತೀರ್ಣ
40 ರ ಕೆಳಪಟ್ಟು	ಅನುತ್ತೀರ್ಣ

ಇದು (ಸಾವಯವ ಕೃಷಿ ಕೋರ್ಸ್‌ಗೆ ಅನ್ವಯಿಸುವುದಿಲ್ಲ), ಸಾವಯವ ಕೃಷಿಯಲ್ಲಿ ಪೂರ್ಣ ವಿಷಯವನ್ನು 12 ಪಾಠಗಳಾಗಿ ವಿಂಗಡಿಸಲಾಗಿದೆ.ಪ್ರತಿ ತಿಂಗಳಿಗೆ ಒಂದು ಪಾಠದಂತೆ ಅಂಚೆ ಮೂಲಕ ಕಳುಹಿಸಲಾಗುವುದು.ಜೊತೆಗೆ ಪ್ರಶ್ನಾವಳಿಯಿರುತ್ತದೆ ಈ ಪ್ರಶ್ನಾವಳಿಯನ್ನು ಉತ್ತರಿಸಿ ಪ್ರತಿ ತಿಂಗಳು ಹಿಂತಿರುಗಿಸಬೇಕು. ಶಿಕ್ಷಣ ಅವಧಿ ಮುಗಿದ ಮೇಲೆ ಪ್ರಮಾಣ ಪತ್ರ ನೀಡಲಾಗುವುದು.

## 12. ತಾತ್ಕಾಲಿಕ ಶೈಕ್ಷಣಿಕ ಯೋಜನೆ

ಕೃಷಿ ವಿಶ್ವವಿದ್ಯಾನಿಲಯದ ವಿವಿಧ ಶಿಕ್ಷಣ ಕಾರ್ಯಕ್ರಮಗಳಿಗೆ ಸಂಬಂಧಿಸಿದಂತೆ ತಾತ್ಕಾಲಿಕವಾಗಿ ಶೈಕ್ಷಣಿಕ ಯೋಜನೆಯನ್ನು ಈ ಕೆಳಕಂಡಂತೆ ನೀಡಿದೆ.

ಕ್ರ.ಸಂ	ಶೈಕ್ಷಣಿಕ ಚಟುವಟಿಕೆಗಳು	ಮೊದಲನೆ ಸೆಮಿಸ್ಟರ್ ಶಿಕ್ಷಣ ಕ್ರಮ	ಎರಡನೇ ಸೆಮಿಸ್ಟರ್ ಶಿಕ್ಷಣ ಕ್ರಮ
1	ಪ್ರವೇಶ ಪ್ರಕಟಣೆ	ಮಾರ್ಚ್ ಮೊದಲ ವಾರ	-
2	ಪ್ರವೇಶಾತಿ ಕೊನೆಯ ದಿನ	ಏಪ್ರಿಲ್ ಕೊನೆಯ ವಾರ	-
3	ಸ್ವಯಂ ಕಲಿಕಾ ಸಾಮಗ್ರಿ ವಿತರಣೆ	ಮೇ ಕೊನೆಯ ವಾರ	ಫೆಬ್ರವರಿ ಕೊನೆಯ ವಾರ
4	ಸಂಪರ್ಕ ತರಗತಿಗಳು	ನವೆಂಬರ್ ಕೊನೆಯ ವಾರ	ಏಪ್ರಿಲ್ ಕೊನೆಯ ವಾರ
5	ಪರೀಕ್ಷೆಗಳು	ಡಿಸೆಂಬರ್ ಕೊನೆಯ ವಾರ	ಮೇ ಕೊನೆಯ ವಾರ
6	ಫಲಿತಾಂಶ ಪ್ರಕಟಣೆ	ಜನವರಿ ಕೊನೆಯ ವಾರ	ಜೂನ್ ಕೊನೆಯ ವಾರ

## 13. ಪ್ರವೇಶಾತಿ ಶುಲ್ಕದ ಮಾಹಿತಿ

ಪ್ರತಿ ಕೋರ್ಸ್ ಶುಲ್ಕವನ್ನು ಡಿ.ಡಿ. ಮುಖಾಂತರ **Comptroller, UAS, GKVK, Bengaluru-560065** ಇವರ ಹೆಸರಿಗೆ ಬೆಂಗಳೂರಿನಲ್ಲಿ ಸಂದಾಯವಾಗುವಂತೆ ಸಲ್ಲಿಸಬೇಕು.ಒಂದು ವರ್ಷದ ಕೃಷಿಡಿಪ್ಲೊಮಾ ಕೋರ್ಸ್‌ಗೆ ಮಾತ್ರ ಶುಲ್ಕವನ್ನು ಎರಡು ಕಂತುಗಳಲ್ಲಿ(ಪ್ರತಿ ಸೆಮಿಸ್ಟರ್‌ಗೆ ರೂ.5000 ದಂತೆ) ಪಾವತಿಸಬಹುದು.

## ಪರೀಕ್ಷಾ ನೀತಿಯ ಬಗ್ಗೆ ಮಾಹಿತಿ

### ➤ ಸೆಮಿಸ್ಟರ್ ಪರೀಕ್ಷೆ

ದೂರ ಶಿಕ್ಷಣ ಘಟಕವು ಪ್ರತಿ ಶೈಕ್ಷಣಿಕ ಕೋರ್ಸ್‌ಗಳಿಗೂ ಪ್ರತ್ಯೇಕ ಪರೀಕ್ಷೆಗಳನ್ನು ನಡೆಸುತ್ತದೆ.

### ➤ ಪರೀಕ್ಷಾ ಕೇಂದ್ರಗಳು / ಅಧ್ಯಯನ ಕೇಂದ್ರಗಳು

ಅಭ್ಯರ್ಥಿಗಳು ಎಷ್ಟು ಸಂಖ್ಯೆಯಲ್ಲಿ ದಾಖಲಾತಿ ಹೊಂದಿದ್ದಾರೆ ಎಂಬುದರ ಆಧಾರದ ಮೇಲೆ ವಿಶ್ವವಿದ್ಯಾನಿಲಯವು ಪರೀಕ್ಷಾ ಕೇಂದ್ರವನ್ನು ಗುರುತಿಸುತ್ತದೆ. ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯದ ವ್ಯಾಪ್ತಿಯಲ್ಲಿ ಬರುವ ಕೃಷಿ ವಿಜ್ಞಾನ ಕೇಂದ್ರಗಳು ಹಾಗೂ ಇತರೆ ಅಂಗ ಸಂಸ್ಥೆಗಳು ಅಧ್ಯಯನ ಕೇಂದ್ರಗಳಾಗಿ ಕಾರ್ಯ ನಿರ್ವಹಿಸುತ್ತವೆ.

## 14. ಕೃಷಿ ವಿಜ್ಞಾನ ಕೇಂದ್ರಗಳು/ ಅಧ್ಯಯನ ಕೇಂದ್ರಗಳು

1	ಕೃಷಿ ವಿಜ್ಞಾನ ಕೇಂದ್ರ, ಕಂದಲಿ, ಹಾಸನ-573217	ಮೊ. ನಂ. 9449864932
2	ಕೃಷಿ ವಿಜ್ಞಾನ ಕೇಂದ್ರ, ವಿ.ಸಿ.ಫಾರಂ, ಮಂಡ್ಯ-571405	ಮೊ. ನಂ. 9449864250
3	ಕೃಷಿ ವಿಜ್ಞಾನ ಕೇಂದ್ರ, ಹರದನಹಳ್ಳಿ, ಚಾಮರಾಜನಗರ-571127	ಮೊ. ನಂ. 9449866933
4	ಕೃಷಿ ವಿಜ್ಞಾನ ಕೇಂದ್ರ, ಕೊನೇಹಳ್ಳಿ, ತಿಪಟೂರು, ತುಮಕೂರು -5722012	ಮೊ. ನಂ. 9449866936
5	ಕೃಷಿ ವಿಜ್ಞಾನ ಕೇಂದ್ರ, ಎ.ಆರ್.ಎಸ್. ಕುರುಬೂರು ಫಾರಂ, ಚಿಂತಾಮಣಿ	ಮೊ. ನಂ. 9449866930
6	ಕೃಷಿ ವಿಜ್ಞಾನ ಕೇಂದ್ರ, ಹಾಡೋನಹಳ್ಳಿ, ದೊಡ್ಡಬಳ್ಳಾಪುರ-5612013	ಮೊ. ನಂ. 9449866928
7	ಕೃಷಿ ವಿಜ್ಞಾನ ಕೇಂದ್ರ, ಚಂದುರಾಯನಹಳ್ಳಿ, ಮಾಗಡಿ ತಾಲ್ಲೂಕು-562120	ಮೊ. ನಂ. 9972172903
8	ರೈತ ತರಬೇತಿ ಸಂಸ್ಥೆ, ಕೃ.ವಿ.ವಿ. ಜಿಕೆವಿಕೆ, ಬೆಂಗಳೂರು.-65	ಮೊ. ನಂ. 9448927769
9	ವಿಸ್ತರಣಾ ಶಿಕ್ಷಣ ಘಟಕ, ನಾಗನಹಳ್ಳಿ, ಮೈಸೂರು	ಮೊ. ನಂ. 9448239727

ಸೂಚನೆ: ಅಧ್ಯಯನ ಕೇಂದ್ರಗಳನ್ನು ವಿಷಯ ಮತ್ತು ತಜ್ಞರ ಲಭ್ಯತೆ ಮೇರೆಗೆ ನಿರ್ಧರಿಸಲಾಗುವುದು ಪ್ರತಿ ಕೇಂದ್ರದಲ್ಲಿ ಅಭ್ಯರ್ಥಿಗಳ ಸಂಖ್ಯೆಯನ್ನು ನಿರ್ಧರಿಸುವ ಅಧಿಕಾರ ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಸೇರಿದ್ದು.

## 15. ಫಲಿತಾಂಶ ಘೋಷಣೆ

ಅಭ್ಯರ್ಥಿಗಳು ಪರೀಕ್ಷೆಯಲ್ಲಿ ಪ್ರತಿ ವಿಷಯದಲ್ಲಿ ಕನಿಷ್ಠ 40 ಅಂಕಗಳನ್ನು ಪಡೆಯಲೇಬೇಕು. ಯಾವ ಅಭ್ಯರ್ಥಿಗಳು 40ಕ್ಕಿಂತ ಕಡಿಮೆ ಅಂಕಗಳನ್ನು ಪಡೆಯುತ್ತಾರೋ ಅವರನ್ನು ಪರೀಕ್ಷೆಯಲ್ಲಿ ಅನುತ್ತೀರ್ಣರೆಂದು ಪರಿಗಣಿಸಲಾಗುತ್ತದೆ. ಇಂತಹ ಅಭ್ಯರ್ಥಿಗಳು ಅನುತ್ತೀರ್ಣರಾದ ವಿಷಯಕ್ಕೆ ಪುನಃ ಪರೀಕ್ಷೆಗೆ ಹಾಜರಾಗಬೇಕು.

ಎಲ್ಲಾ ತರಹದ ಸುತ್ತೋಲೆಗಳು, ಪರೀಕ್ಷಾ ಪ್ರಕಟಣೆಗಳು ಇನ್ನಿತರ ಪತ್ರ ವ್ಯವಹಾರಗಳನ್ನು ಸಾಮಾನ್ಯ ಅಂಚೆ ಮೂಲಕ ಅಭ್ಯರ್ಥಿಗಳಿಗೆ ರವಾನಿಸಲಾಗುವುದು. ಅರ್ಜಿ, ಸುತ್ತೋಲೆ, ಪ್ರಕಟಣೆ ಮತ್ತಿತರ ಮಾಹಿತಿಯನ್ನು ಕಲಿಕಾರ್ಥಿಯ ಅಧ್ಯಯನ ಕೇಂದ್ರ ಅಥವಾ ಕೇಂದ್ರ ಕಚೇರಿಯಿಂದ ಪಡೆಯಬಹುದಾಗಿದೆ.

## 16. ಅರ್ಜಿ ಪಡೆಯುವ ವಿಧಾನ

ಆಸಕ್ತ ಅಭ್ಯರ್ಥಿಗಳು ಎಲ್ಲಾ (ಸರ್ಟಿಫಿಕೇಟ್ ಕೋರ್ಸ್‌ಗಳಿಗೆ / ಒಂದು ವರ್ಷದ ಕೃಷಿ ಡಿಪ್ಲೋಮಾ) ಕೋರ್ಸ್‌ಗೆ ಅರ್ಜಿ ಶುಲ್ಕ ರೂ 100/- (ರೂ ಒಂದು ನೂರು ಮಾತ್ರ) ಪಾವತಿಸಬೇಕು. ಅರ್ಜಿ ಶುಲ್ಕವನ್ನು ನಗದು ಅಥವಾ ಪೋಸ್ಟಲ್ ಆರ್ಡರ್/ಡಿ.ಡಿ.ಯನ್ನು Comptroller, UAS, Bangalore-560065 ಇವರ ಪರವಾಗಿ ಸಲ್ಲಿಸಿ. ದೂರ ಶಿಕ್ಷಣ ಘಟಕ, ವಿಸ್ತರಣಾ ನಿರ್ದೇಶನಾಲಯ.

ಜಿಕೆವಿಕೆ. ಬೆಂಗಳೂರು-560065 ಇವರಿಂದ ಅರ್ಜಿ ಪಡೆಯಬಹುದು (ಡಿ.ಡಿ. / ಪೋಸ್ಟಲ್ ಆರ್ಡರ್ ಹಿಂಭಾಗದಲ್ಲಿ ಅಭ್ಯರ್ಥಿಯ ಹೆಸರನ್ನು ನಮೂದಿಸಬೇಕು).

ಅಂಚೆಯ ಮೂಲಕ ಅರ್ಜಿ ಪಡೆಯಲಿಚ್ಛಿಸುವ ಅಭ್ಯರ್ಥಿಗಳು ರೂ.10/-ಮೌಲ್ಯದ ಸ್ಟಾಂಪ್ ಅಂಟಿಸಿದ ಸ್ವವಿಳಾಸವಿರುವ 12"X10"ಅಳತೆಯ ಲಕೋಟೆಯನ್ನು ಡಿ.ಡಿ./ಪೋಸ್ಟಲ್ ಆರ್ಡರ್ ಜೊತೆಗೆ ಲಗತ್ತಿಸಿ ಕಳುಹಿಸಿ, ಪಡೆಯಬಹುದು. ಮತ್ತು ಅಂತರ್ಜಾಲ [www.uasbangalore.edu.in](http://www.uasbangalore.edu.in)ನಿಂದ ಡೌನ್‌ಲೋಡ್ ಮಾಡಿ, ಭರ್ತಿ ಮಾಡಿದ ಅರ್ಜಿಗಳನ್ನು (ನಿಗದಿತ ಶುಲ್ಕದೊಡನೆ), ಸಂಯೋಜಕರು, ದೂರ ಶಿಕ್ಷಣ ಘಟಕ, ವಿಸ್ತರಣಾ ನಿರ್ದೇಶನಾಲಯ, ಜಿಕೆವಿಕೆ, ಬೆಂಗಳೂರು-560065. ಇವರಿಗೆ ಸಲ್ಲಿಸುವುದು ಅಥವಾ ಕಳುಹಿಸಿಕೊಡುವುದು. ಭರ್ತಿ ಮಾಡಿದ ಅರ್ಜಿಗಳನ್ನು ಸಲ್ಲಿಸುವ ಮೊದಲು ತಾಳೆ ಪಟ್ಟಿಯಲ್ಲಿರುವಂತೆ ಪರಿಶೀಲಿಸಿ ಸಲ್ಲಿಸುವುದು.

**ತಾಳೆ ಪಟ್ಟಿ**

ಕ್ರ.ಸಂ	ವಿವರ	ಲಗತ್ತಿಸಿದ	ಲಗತ್ತಿಸಿಲ್ಲ
1	ಭರ್ತಿ ಮಾಡಿದ ಅರ್ಜಿ		
2	ಜಾತಿ ಪ್ರಮಾಣ ಪತ್ರದ ದೃಢೀಕೃತ ನಕಲು		
3	ಎಸ್.ಎಸ್.ಎಲ್.ಸಿ ಅಂಕಪಟ್ಟಿ ದೃಢೀಕೃತಿ ಪ್ರತಿ		
4	ಅಭ್ಯರ್ಥಿ ಉದ್ಯೋಗಿಯಾಗಿದ್ದಾರೆ ಉದ್ಯೋಗದಾತರಿಂದ ಪಡೆದ ನಿರಾಪೇಕ್ಷಣಾ ಪತ್ರದ ಮೂಲ ಪ್ರತಿ		
5	ಆಧಾರ್ ಕಾರ್ಡ್‌ನ ದೃಢೀಕೃತಿ ಪ್ರತಿ		
6	ಪಾಸ್‌ಪೋರ್ಟ್ ಅಳತೆಯ ಭಾವಚಿತ್ರ (ಎರಡು)		
7	ಅರ್ಜಿ ಶುಲ್ಕ ಡಿ.ಡಿ / ಪೋಸ್ಟಲ್ ಆರ್ಡರ್ ರೂಪದಲ್ಲಿ		
8	ಕೋರ್ಸ್ ಶುಲ್ಕ ಡಿ.ಡಿ / ಪೋಸ್ಟಲ್ ಆರ್ಡರ್ ರೂಪದಲ್ಲಿ		

Xerox copies should be attested by Gazzated officer

**17. ಅರ್ಜಿ ವಿತರಣೆ ವಿವರ**

ಕ್ರಮ ಸಂಖ್ಯೆ	ಕೋರ್ಸ್	ಅರ್ಜಿ ವಿತರಿಸುವ ದಿನಾಂಕ	ಭರ್ತಿ ಮಾಡಿದ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ
1	ಸಾವಯವ ಕೃಷಿ	02-03-2022 ರಿಂದ 29-04-2022	30-04-2022
2	ಸಮಗ್ರ ಕೃಷಿ	02-03-2022 ರಿಂದ 29-04-2022	30-04-2022
3	ಒಂದು ವರ್ಷದ ಕೃಷಿ ಡಿಪ್ಲೊಮಾ	02-03-2022 ರಿಂದ 29-04-2022	30-04-2022
4	ಜೇನು ಸಾಕಣೆ	02-03-2022 ರಿಂದ 29-04-2022	30-04-2022
5	ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು	02-03-2022 ರಿಂದ 29-04-2022	30-04-2022

ಒಮ್ಮೆ ಸಲ್ಲಿಸಿದ ಕೋರ್ಸ್ ಶುಲ್ಕವನ್ನು ಯಾವುದೇ ಕಾರಣಕ್ಕೂ ಮರು ಪಾವತಿ ಮಾಡುವುದಿಲ್ಲ

**ಗಮನಕ್ಕೆ**

- ಅರ್ಜಿ ನಮೂನೆ ಕೃ.ವಿ.ವಿ.ಬೆಂಗಳೂರು ಅಧಿಕೃತ ಜಾಲತಾಣದಿಂದ (website) ಡೌನ್‌ಲೋಡ್ ಮಾಡಿಕೊಳ್ಳಬಹುದು. (<http://www.uasbangalore.edu.in>)
- ಅಭ್ಯರ್ಥಿಗಳು ವಿಶ್ವವಿದ್ಯಾನಿಲಯವು ಪ್ರಕಟಿಸಿರುವ ಪ್ರಾದೇಶಿಕ ಕೇಂದ್ರಗಳು ಮತ್ತು ದೂರ ಶಿಕ್ಷಣ ಘಟಕದ ಕೇಂದ್ರ ಕಚೇರಿಯನ್ನು ಮಾತ್ರ ಸಂಪರ್ಕಿಸಬೇಕು.

**ಪ್ರಮುಖ ದಿನಗಳು**

ಪ್ರವೇಶಾತಿ ಪ್ರಾರಂಭ	ಮಾರ್ಚ್ ಮೂರನೆ ವಾರ (21-03-2022)
ಅರ್ಜಿ ಸಲ್ಲಿಕೆಗೆ ಕಡೆಯ ದಿನಾಂಕ	ಏಪ್ರಿಲ್ ಕೊನೆಯ ವಾರ (30-04-2022)

- ಕೃಷಿ ವಿಶ್ವವಿದ್ಯಾನಿಲಯ ಬೆಂಗಳೂರಿನ ವ್ಯಾಪ್ತಿಗೆ ಬರುವಂತಹ ಕೃಷಿ ವಿಜ್ಞಾನ ಕೇಂದ್ರಗಳಲ್ಲಿ ಪ್ರವೇಶ ಅಪೇಕ್ಷಿಸುವ ಅಭ್ಯರ್ಥಿಗಳು ಶುಲ್ಕ ಪಾವತಿಸಿ ಸರಿಯಾಗಿ ಭರ್ತಿಮಾಡಿದ ಅರ್ಜಿಯನ್ನು ಸಂಬಂಧಿಸಿದ ಹಿರಿಯ ವಿಜ್ಞಾನಿಗಳು ಮತ್ತು ಮುಖ್ಯಸ್ಥರಿಗೂ ಸಲ್ಲಿಸುವುದು.

#### ಅಥವಾ

- ಕೃಷಿ ವಿಶ್ವವಿದ್ಯಾನಿಲಯ ಬೆಂಗಳೂರಿನ ಕೇಂದ್ರ ಕಚೇರಿ ವಿಸ್ತರಣಾ ನಿರ್ದೇಶನಾಲಯ ಇಲ್ಲಿ ಪ್ರವೇಶ ಅಪೇಕ್ಷಿಸುವ ಅಭ್ಯರ್ಥಿಗಳು ಭರ್ತಿಮಾಡಿದ ಅರ್ಜಿಯನ್ನು, ಸಂಯೋಜಕರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ಜಿಕೆವಿಕೆ, ಬೆಂಗಳೂರು-560065 ಇವರಿಗೆ ಸಲ್ಲಿಸುವುದು.

#### ವಿಶೇಷ ಗಮನಕ್ಕೆ

1. ಹೊರರಾಜ್ಯದ ಅಭ್ಯರ್ಥಿಗಳು ಶಿಕ್ಷಣಕ್ರಮಗಳಿಗೆ ಅರ್ಜಿ ಸಲ್ಲಿಸಲು ಅರ್ಹರಾಗಿರುತ್ತಾರೆ. ಆದರೆ, ಅವರು ಕರ್ನಾಟಕ ರಾಜ್ಯದೊಳಗಿನ ಪ್ರಾದೇಶಿಕ ಕೇಂದ್ರ / ಕೇಂದ್ರಸ್ಥಾನದಲ್ಲಿ ಪ್ರವೇಶಾತಿಯನ್ನು ಪಡೆಯಬೇಕು ಮತ್ತು ಕನ್ನಡ ಓದಲು ಹಾಗೂ ಬರೆಯಲು ಬಲ್ಲವರಾಗಿರಬೇಕು.
2. ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯವು ಗುಣಮಟ್ಟದ ಶಿಕ್ಷಣವನ್ನು ನೀಡುತ್ತಿದ್ದು, ಉತ್ತಮ ಸಂಪನ್ಮೂಲ ವ್ಯಕ್ತಿಗಳನ್ನು ಸೃಜಿಸುತ್ತದೆ.

#### ಅಭ್ಯರ್ಥಿಗಳಿಗೆ ಮುಖ್ಯ ಸೂಚನೆಗಳು

1. ದೂರ ಶಿಕ್ಷಣ ಕಾರ್ಯಕ್ರಮಗಳಿಗೆ ಪ್ರವೇಶ ಬಯಸುವ ಅಭ್ಯರ್ಥಿಗಳು ವಿಶ್ವವಿದ್ಯಾನಿಲಯಕ್ಕೆ ಅರ್ಜಿ ಸಲ್ಲಿಸುವ ಮುಂಚಿತವಾಗಿ ಈ ಕೆಳಗಿನ ಅಂಶಗಳನ್ನು ಗಮನಿಸಿ ಭರ್ತಿ ಮಾಡಬೇಕು.
2. ಅರ್ಜಿಯನ್ನು ಭರ್ತಿ ಮಾಡುವ ಮೊದಲು ಅಭ್ಯರ್ಥಿಗಳು ವಿವರಣಾ ಪುಸ್ತಕದಲ್ಲಿರುವ ಸೂಚನೆಗಳನ್ನು ಜಾಗರೂಕತೆಯಿಂದ ಓದಬೇಕು.
3. ವಿಶ್ವವಿದ್ಯಾನಿಲಯದ ಜಾಲತಾಣ/ವೆಬ್‌ಸೈಟ್‌ನಿಂದ ಅರ್ಜಿ ನಮೂನೆಯನ್ನು ಡೌನ್‌ಲೋಡ್ ಮಾಡಿಕೊಂಡು ವಿಶ್ವವಿದ್ಯಾನಿಲಯದ ಪ್ರವೇಶವನ್ನು ಪಡೆಯಬಹುದು. ಅರ್ಜಿ ನಮೂನೆ ಪಿಡಿಎಫ್‌ನಲ್ಲಿರುತ್ತದೆ. ಕೃ.ವಿ.ವಿ.ಬೆಂಗಳೂರು (<http://www.uasbangalore.edu.in>) ಅಧಿಕೃತ ಜಾಲತಾಣದಿಂದ ಪಡೆಯದ ಯಾವುದೇ ಅರ್ಜಿಯನ್ನು ಮಾನ್ಯ ಮಾಡುವುದಿಲ್ಲ. ಅಂತಹ ಅರ್ಜಿ ಜೊತೆಯಲ್ಲಿ ಅರ್ಜಿ ಶುಲ್ಕ ಮತ್ತು ಕೋರ್ಸ್ ಶುಲ್ಕದ ಡಿ.ಡಿ. ಲಗತ್ತಿಸಬೇಕು.
4. ಪ್ರವೇಶದ ಅರ್ಜಿಯೊಂದಿಗೆ ಈ ಕೆಳಕಂಡ ದಾಖಲಾತಿಗಳನ್ನು ಸಲ್ಲಿಸಬೇಕು. (ಛಾಯಾಪ್ರತಿ)
  - ಎಸ್.ಎಸ್.ಎಲ್.ಸಿ ಅಂಕಪಟ್ಟಿ
  - ಎಸ್.ಸಿ/ಎಸ್.ಟಿ ಜಾತಿ ಮತ್ತು ಆದಾಯ ದೃಢೀಕರಣ ಪತ್ರ (ಅನ್ವಯವಾದರೆ ಮಾತ್ರ).
  - ಆಧಾರ್ ಕಾರ್ಡ್
  - ಎರಡು ಪಾಸ್ ಪೋರ್ಟ್ ಅಳತೆಯ Photos ಅರ್ಜಿಯ ಜೊತೆ ಲಗತ್ತಿಸುವುದು.
5. ಭರ್ತಿ ಮಾಡಿದ ಅರ್ಜಿಯನ್ನು ಶುಲ್ಕದ ಜೊತೆ ಡಿಮಾಂಡ್ ಡ್ರಾಫ್ಟ್‌ನೊಂದಿಗೆ ನಿಗದಿಪಡಿಸಿದ ಕೊನೆಯ ದಿನಾಂಕದೊಳಗೆ ನೀವು ಆಯ್ಕೆ ಮಾಡಿಕೊಂಡ ಪ್ರಾದೇಶಿಕ ಕೇಂದ್ರಗಳಿಗೆ / ಕೇಂದ್ರ ಕಚೇರಿ ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯ, ಜಿಕೆವಿಕೆ, ಇಲ್ಲಿಗೆ ಸಲ್ಲಿಸುವುದು.
6. ಅಭ್ಯರ್ಥಿಗಳು ಆಯ್ಕೆ ಮಾಡಿಕೊಂಡ ಪ್ರಾದೇಶಿಕ ಪರೀಕ್ಷಾ ಕೇಂದ್ರದ ಹೆಸರನ್ನು ಅರ್ಜಿಯಲ್ಲಿ ಬರೆಯತಕ್ಕದ್ದು.
7. ವಿಶ್ವವಿದ್ಯಾನಿಲಯದ ಅನುಮೋದನೆ ನಂತರವೇ ಪ್ರವೇಶಾತಿಯು ಸಂಪೂರ್ಣಗೊಳ್ಳುತ್ತದೆ.
8. ಅಭ್ಯರ್ಥಿಗಳುಗುರುತಿಸಿ ಚೀಟಿಯನ್ನು ಶಿಕ್ಷಣಕ್ರಮ ಮುಗಿಯುವವರೆಗೂ ಹೊಂದಿರಬೇಕು. ವಿಶ್ವವಿದ್ಯಾನಿಲಯದೊಂದಿಗೆ ವ್ಯವಹರಿಸುವ ಎಲ್ಲಾ ಸಂದರ್ಭಗಳಲ್ಲಿಯೂ ಅಭ್ಯರ್ಥಿಯು ತನ್ನ ನೋಂದಣಿ ಸಂಖ್ಯೆಯನ್ನು ಬರೆಯಬೇಕು.
9. ಅಭ್ಯರ್ಥಿಗಳು ಕಾಲಕಾಲಕ್ಕೆ ವಿಶ್ವವಿದ್ಯಾನಿಲಯವು ಹೊರಡಿಸುವ ನಿಯಮ ನಿಬಂಧನೆಗಳನ್ನು ಪಾಲಿಸತಕ್ಕದ್ದು.

10. ಅಭ್ಯರ್ಥಿಯು ತನ್ನ ವಯಸ್ಸು / ವಿಧ್ಯಾರ್ಹತೆ ಮೊದಲಾದವುಗಳಿಗೆ ಸಂಬಂಧಿಸಿದಂತೆ ತಪ್ಪು ಮಾಹಿತಿಗಳನ್ನು ನೀಡಿದರೆ ಅಥವಾ ಯಾವುದಾದರೂ ನಿಯಮಗಳನ್ನು ಉಲ್ಲಂಘಿಸಿದರೆ ಶಿಕ್ಷಣ ಕ್ರಮದಿಂದ ಹಾಗೂ ನೋಂದಣಿಯಿಂದ ಹೊರಗಿಡಲಾಗುವುದು ಹಾಗೂ ಕಾನೂನು ಪ್ರಕಾರ ಶಿಸ್ತಿನ ಕ್ರಮ ಕೈಗೊಳ್ಳಲಾಗುವುದು.
11. ಅಪೂರ್ಣ ಅರ್ಜಿಗಳನ್ನು ಯಾವುದೇ ಕಾರಣ ನೀಡದೇ ತಿರಸ್ಕರಿಸಲಾಗುವುದು.
12. ಎಲ್ಲಾ ನ್ಯಾಯ ವ್ಯಾಜ್ಯಗಳು ಬೆಂಗಳೂರು ನಗರ ನ್ಯಾಯಾಲಯಗಳ ವ್ಯಾಪ್ತಿಗೆ ಮಾತ್ರ ಬರುತ್ತದೆ.
13. ಅಭ್ಯರ್ಥಿಯು ಅಭ್ಯಾಸ ಮಾಡಲು ಇಚ್ಛಿಸುವ ಅಧ್ಯಯನ ಕೇಂದ್ರದ ಆಯ್ಕೆಯ ಆದ್ಯತೆಯನ್ನು ಅರ್ಜಿ ನಮೂನೆಯಲ್ಲಿ ನಿಗದಿತ ಸ್ಥಳದಲ್ಲಿ ನಮೂದಿಸಬೇಕು.
14. ಅಭ್ಯರ್ಥಿಯು ತನ್ನ ಅರ್ಜಿಯಲ್ಲಿ ಒದಗಿಸಿರುವ ಮಾಹಿತಿ ಮತ್ತು ವಿವರಗಳೇ ಅಂತಿಮವಾದುದೆಂದು ಪರಿಗಣಿಸಲಾಗುವುದು.
15. ಒಮ್ಮೆ ಸಲ್ಲಿಸಿದ ಅರ್ಜಿಯ ನಂತರ ಯಾವುದೇ ಹೆಚ್ಚಿನ ದಾಖಲೆ ಅಥವಾ ಪ್ರಮಾಣ ಪತ್ರಗಳನ್ನು ಸ್ವೀಕರಿಸಲಾಗುವುದಿಲ್ಲ.
16. ಅಭ್ಯರ್ಥಿಗಳು ತಮ್ಮ ಅರ್ಹತೆಯನ್ನು ಖಚಿತಗೊಳಿಸಿಕೊಂಡ ನಂತರವೇ ಅರ್ಜಿಯನ್ನು ಸಲ್ಲಿಸಬೇಕು.
17. ಭರ್ತಿ ಮಾಡಿದ ಅರ್ಜಿ ನಮೂನೆಯನ್ನು ಸಲ್ಲಿಸುವ ಮೊದಲು ಅಭ್ಯರ್ಥಿಯು ಉಲ್ಲೇಖನಕ್ಕೆ/ ಅಥವಾ ಇತರ ಲಿಖಿತ ವ್ಯವಹಾರಕ್ಕೆ ಅರ್ಜಿ ನಮೂನೆಯ ಜೆರಾಕ್ಸ್ ಪ್ರತಿಯನ್ನು ತಮ್ಮಲ್ಲಿ ಹೊಂದಿರುವುದು.
18. ಅಂಕಪಟ್ಟಿ ಹೊಂದಿರದ ಅಭ್ಯರ್ಥಿಗಳು ತಾವು ಉತ್ತೀರ್ಣರಾದ ಶಿಕ್ಷಣ ಸಂಸ್ಥೆಗಳ ಮುಖ್ಯಸ್ಥರಿಂದ ಪ್ರವೇಶ ದಾಖಲಾತಿ, ಶೈಕ್ಷಣಿಕ ವರ್ಷಗಳು, ಜಾತಿ ಮತ್ತು ಮಾತೃ ಭಾಷೆಯನ್ನು ನಮೂದಿಸಿರುವ ಅಧ್ಯಯನ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಸಲ್ಲಿಸಬೇಕು.
19. ಅಭ್ಯರ್ಥಿಯು ಸ್ವಇಚ್ಛೆಯಿಂದ ಪಡೆದ ಆಯ್ಕೆ ಮಾಡಿದ ಅಧ್ಯಯನ ಕೇಂದ್ರದಿಂದ ಇತರ ಯಾವುದೇ ಅಧ್ಯಯನ ಕೇಂದ್ರಕ್ಕೆ ವರ್ಗಾವಣೆ ಕೋರಿಕೆಯನ್ನು ಪರಿಗಣಿಸಲಾಗುವುದಿಲ್ಲ.
20. ಸರ್ಕಾರಿ / ಖಾಸಗಿ ನೌಕರಿಯಲ್ಲಿರುವವರು ಅರ್ಜಿಗಳನ್ನು ತಮ್ಮ ಮೇಲಾಧಿಕಾರಿಗಳ ಮುಖಾಂತರ ಕಳುಹಿಸುವುದು ಕಡ್ಡಾಯವಾಗಿರುತ್ತದೆ.
21. ಪ್ರತಿ ಕೋರ್ಸ್‌ಗೂ ಪ್ರತ್ಯೇಕ ಅರ್ಜಿ ಸಲ್ಲಿಸಬೇಕು. ಒಂದೇ ಅರ್ಜಿಯಲ್ಲಿ ಎರಡು ಅಥವಾ ಮೂರು ಕೋರ್ಸ್‌ಗಳ ಹೆಸರು ಬರೆದಲ್ಲಿ ಅಂತಹ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.
22. ಆಧಾರ್ ಸಂಖ್ಯೆಯನ್ನು ಕಡ್ಡಾಯವಾಗಿ ಬರೆದು ಒಂದು ಪ್ರತಿಯನ್ನು ಲಗತ್ತಿಸಬೇಕು.
23. ಅಭ್ಯರ್ಥಿಗಳು ಕನ್ನಡದಲ್ಲಿ ಓದಲು ಮತ್ತು ಬರೆಯಲು ಬರುವಂತಿರಬೇಕು.

### ಇತರೆ ಮಾಹಿತಿಗಳು

**ವಿಳಾಸ ಬದಲಾವಣೆ:** ಪ್ರವೇಶಾತಿ ಸಮಯದಲ್ಲಿ ಅಭ್ಯರ್ಥಿಯು ನೀಡಿದ್ದ ವಿಳಾಸವನ್ನು ಬದಲಾವಣೆ ಮಾಡಿಕೊಳ್ಳಬೇಕಾದ ಸಂದರ್ಭದಲ್ಲಿ ಅಭ್ಯರ್ಥಿಯೇ ಸಂಯೋಜಕರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ವಿಸ್ತರಣಾ ನಿರ್ದೇಶನಾಲಯ, ಚಿಕಿವಿಕೆ, ಬೆಂಗಳೂರು 560065, ಇವರಿಗೆ ಪತ್ರ ಬರೆದು ತಿಳಿಸಬೇಕು. ಅಲ್ಲದೇ ಬದಲಾವಣೆ ಆಗಬೇಕಾದ ವಿಳಾಸವು ಬದಲಾವಣೆಯಾಗಿ ಪ್ರವೇಶಾತಿ ದಾಖಲೆಯಲ್ಲಿ ಸೇರಿಸಲಾಗಿದೆಯೇ? ಇಲ್ಲವೇ? ಎಂಬುದನ್ನು ಸಂಬಂಧಪಟ್ಟ ಅಧಿಕಾರಿಗಳಿಂದ ಖಚಿತ ಪಡಿಸಿಕೊಳ್ಳಬೇಕು. ಏಕೆಂದರೆ ನೀವು ನೀಡಿರುವ ವಿಳಾಸ ಸರಿ ಇದ್ದಲ್ಲಿ ಮಾತ್ರ ಅಧ್ಯಯನ ಸಾಮಗ್ರಿಗಳು, ಮಾಹಿತಿ, ಅರ್ಜಿ ನಮೂನೆ ಇವುಗಳನ್ನು ಕಾಲ ಕಾಲಕ್ಕೆ ಅಭ್ಯರ್ಥಿಗಳಿಗೆ ತಲುಪಿಸಬಹುದು.

ಹೆಸರು ಬದಲಾವಣೆ: ವ್ಯಾಸಾಂಗದ ಅವಧಿಯಲ್ಲಿ ಅಭ್ಯರ್ಥಿಯು ಹೆಸರು ಬದಲಾವಣೆ ಮಾಡಿಕೊಳ್ಳುವ ಸಂಬಂಧ ಈ ಕೆಳಕಂಡ ದಾಖಲಾತಿಗಳನ್ನು ಸಲ್ಲಿಸಬೇಕು.

- ಹೆಸರು ಬದಲಾವಣೆ ಅರ್ಜಿ
- ಹೆಸರು ಬದಲಾವಣೆ ಸಂಬಂಧ ನ್ಯಾಯಾಲಯದಿಂದ ಪಡೆದಿರುವ ಜಡ್ಜ್‌ಮೆಂಟ್ (ಡಿಕ್ರಿ) ಛಾಯಾ ಪ್ರತಿ.
- ಇತ್ತೀಚಿನ ಪಾಸ್‌ಪೋರ್ಟ್ ಅಳತೆಯ 2 ಭಾವಚಿತ್ರಗಳು
- ಶುಲ್ಕ ಪಾವತಿಸಿದ ವಿವರಗಳು
- ಎಸ್.ಎಸ್.ಎಲ್.ಸಿ ಅಂಕಪಟ್ಟಿ ಛಾಯಾಪ್ರತಿ
- ಅಭ್ಯರ್ಥಿ ಗುರುತಿನ ಪತ್ರದ (ಐ.ಡಿ.ಕಾರ್ಡ್) ದೃಢೀಕರಣ ಛಾಯಾ ಪ್ರತಿ.
- ಪ್ರವೇಶಾತಿ ಶುಲ್ಕ ಪಾವತಿಸಿದ ವಿವರದ ದೃಢೀಕೃತ ಛಾಯಾ ಪ್ರತಿ.
- ವಾರ್ತಾ ಪತ್ರಿಕೆಯಲ್ಲಿ ನೀಡಿದ ಜಾಹಿರಾತು ಪ್ರತಿ.

ನಕಲು ಗುರುತಿನ ಪತ್ರ ನವೀಕರಣ: ಒಂದು ವೇಳೆ ಮೂಲ ಗುರುತಿನ ಕಾರ್ಡ್ ಕಳೆದು ಹೋದಲ್ಲಿ ರೂ.100/-ಗಳನ್ನು ಪಾವತಿಸಿ ನಕಲು ಗುರುತಿನ ಕಾರ್ಡ್ ಪಡೆಯುವುದು. ನಕಲು ಗುರುತಿನ ಕಾರ್ಡ್ ಪಡೆಯಲು

1. ದೃಢೀಕರಿಸಿದ ಅಂಕಪಟ್ಟಿಯ ಛಾಯಾಪ್ರತಿ ಮತ್ತು ಭಾವಚಿತ್ರ, ದೃಢೀಕರಿಸಿದ ಆಧಾರ್ ಕಾರ್ಡ್ ಅರ್ಜಿಯ ಜೊತೆ ಲಗತ್ತಿಸಬೇಕು.
2. ಸಂಯೋಜಕರು, ದೂರ ಶಿಕ್ಷಣ ಘಟಕ, ವಿಸ್ತರಣಾ ನಿರ್ದೇಶನಾಲಯ, ಜಿಕೆವಿಕೆ, ಬೆಂಗಳೂರು 560065, ಇವರಿಗೆ ಅಭ್ಯರ್ಥಿ ಪತ್ರ ಬರೆಯಬೇಕು.

**ಹೆಚ್ಚಿನ ವಿವರಗಳಿಗೆ ಸಂಪರ್ಕಿಸಬೇಕಾದ ವಿಳಾಸ**

ವಿಸ್ತರಣಾ ನಿರ್ದೇಶಕರು  
ಕೃಷಿ ವಿಶ್ವವಿದ್ಯಾನಿಲಯ  
ಜಿಕೆವಿಕೆ, ಬೆಂಗಳೂರು-560065

ಅಥವಾ

ಸಂಯೋಜಕರು  
ದೂರ ಶಿಕ್ಷಣ ಘಟಕ  
ರೈತ ತರಬೇತಿ ಸಂಸ್ಥೆ  
ಜಿಕೆವಿಕೆ, ಬೆಂಗಳೂರು-560065  
ದೂರವಾಣಿ ಸಂಖ್ಯೆ : 080-23636353